

मौ. अंबा (ता. परतूर , जि.जालना) येथील पाणी पुरवठा
योजनेच्या सुधारित अंदाजपत्रकास प्रशासकीय मान्यता
देण्याबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: पापुयो-२०१६/ प्र.क्र. ७५/ पा.पु.१८

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

तारीख: ११ एप्रिल, २०१६

वाचा

- १) मुख्य कार्यकारी अधिकारी, जि.प.जालना यांचे जा.क्र.जिपजा/पापु/तांशा/२०१६/ ५५४,
दिनांक. १०.०३.२०१६.

प्रस्तावना:-

राष्ट्रीय पेयजल कार्यक्रमांतर्गत मौ. अंबा (ता. परतूर, जि. जालना) येथील नळ पाणी पुरवठा योजनेच्या रु.१,०६,११,७४१/- इतक्या मुळ योजनेच्या ढोबळ अंदाजपत्रकास जिल्हा जलव्यवस्थापन समिती सभा ठराव क्र.१८१ दिनांक १४.८.२०१४ नुसार मुख्य कार्यकारी अधिकारी, जिल्हा परिषद जालना यांनी दि.२२.८.२०१४ अन्वये प्रशासकीय मान्यता दिली असून, कार्यकारी अभियंता, ग्रामीण पाणी पुरवठा विभाग, जिल्हा परिषद, जालना यांनी रु. १,०६,११,७४१/- एवढ्या योजनेच्या किंमतीस दिनांक २.८.२०१४ रोजी तांत्रिक मान्यता दिली आहे. सदर योजनेतील पाण्याच्या उंची टाकी करिता प्रस्तावित जागेत बदल झाल्यामुळे उध्दरण वाहिनीच्या लांबीत वाढ झाली, तसेच गावा लगतच्या विस्तारित भागाकरिता वाढीव वितरण व्यवस्थेत वाढ झाल्याने मौ. अंबा नळ पाणी पुरवठा योजनेच्या रु. १,२१,८८,२००/- (ढोबळ) रकमेच्या सुधारीत अंदाजपत्रकास मान्यता देण्याचा प्रस्ताव संदर्भाधिन दिनांक १०.०३.२०१६ च्या पत्रान्वये मुख्य कार्यकारी अधिकारी, जि.प. जालना यांनी शासनास सादर केला आहे. त्यानुषंगाने मौ. अंबा (ता. परतूर, जि. जालना) नळ पाणी पुरवठा योजनेच्या अंदाजपत्रकास सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

उपर्युक्त प्रस्तावनेत नमूद केलेली वस्तुस्थिती विचारात घेता, मौ. अंबा (ता.परतूर, जि. जालना) नळ पाणी पुरवठा योजनेच्या रु. १,२१,८८,२००/- (रु. एक कोटी एकवीस लाख अठ्याऐंशी हजार दोनशे फक्त) इतक्या ढोबळ रकमेच्या अंदाजपत्रकास पुढील अटीच्या अधीन राहून शासन सुधारीत प्रशासकीय मान्यता देत आहे.

- १) उपरोक्त नमुद रु. १,२१,८८,२००/- सुधारित किंमतीत योजनेची उर्वरित कामे पूर्ण करावीत. तसेच प्रस्तुत योजनेच्या खर्चात वाढ होणार नाही, याची दक्षता घेण्यात यावी.
- २) सदर योजनेस मुळ प्रशासकीय मंजुरी दिलेल्या पत्रातील तसेच सुधारीत तांत्रिक मान्यता देताना विहित करण्यात आलेल्या अटी व शर्तीचे काटेकोरपणे पालन करण्यात यावे.
- ३) ही योजना पूर्ण झाल्यावर ती मौ.अंबा ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद, जालना यांच्याकडून योजना

प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास मौ. अंबा ग्रामपंचायत/जिल्हा परिषद जालना जबाबदार राहिल. योजना प्रत्यक्षात पूर्ण झाल्यावर लगेच कार्यकारी अभियंता, ग्रामीण पाणी पुरवठा विभाग, जिल्हा परिषद जालना व मौ. अंबा ग्रामपंचायतीचे अधिकारी यांनी योजनेची संयुक्तपणे पाहणी करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

- ४) ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी मौ. अंबा ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
- ५) महाराष्ट्र ग्रामपंचायत कर फी नियम, १९६० मधील तरतदीनुसार आकारण्यात येणा-या पाणीपट्टीच्या आधारे योजना स्वयंनिर्भर राहिल हे पहाण्याची जबाबदारी मौ. अंबा ग्रामपंचायत व जिल्हापरिषद, जालना यांची राहिल. योजना स्वयंनिर्भर होण्यासाठी आवश्यक पाणीपट्टी बसविणे व त्यात वेळोवेळी वाढ करणे ग्रामपंचायत मौ. अंबा यांना बंधनकारक राहिल.
- ६) सदर योजना जून-२०१६ अखेर पूर्ण करण्यात येऊन योजनेची लेखे जोखे बंद करण्यात यावीत.
- ७) सदर योजना पुर्ण झाल्यावर स्थानिक स्वराज्य संस्थेने (संबंधित ग्रामपंचायत/ जिल्हा परिषद) योजना हस्तांतरित करून घेणे बंधनकारक राहिल.
- ८) **योजना कोणत्याही परिस्थितीत पुनर्सुधारीत करण्यात येऊ नये.** मौ. अंबा (ता. परतूर, जि. जालना) नळ पाणी पुरवठा योजनेस जिल्हा जलव्यवस्थापन समिती सभा ठराव क्र.१८१ दिनांक १४.८.२०१४ नुसार मुख्य कार्यकारी अधिकारी, जिल्हा परिषद जालना यांनी रु.१,०६,११,७४१/- एवढ्या किंमतीस दि.२२.८.२०१४ अन्वये प्रशासकीय मान्यता दिली असून, कार्यकारी अभियंता, ग्रामीण पाणी पुरवठा विभाग, जिल्हा परिषद, जालना यांनी रु. १,०६,११,७४१/- एवढ्या किंमतीस तांत्रिक मान्यता दिली आहे. योजनेच्या काही उपांगाच्या परिमाणात वाढ झाल्याने कार्यकारी अभियंता, ग्रामीण पाणी पुरवठा विभाग, जिल्हा परिषद, जालना यांनी सदर योजनेच्या रु. १,२१,८८,२००/- एवढ्या किंमतीस दि.११.३.२०१६ रोजी सुधारित तांत्रिक मान्यता दिली आहे. त्यामुळे मूळ योजनेच्या तांत्रिक मान्यतेच्या किंमतीच्या तुलनेत सुधारित योजनेच्या अंदाजपत्रकीय किंमतीतील वाढीव खर्च रु.१५,७६,४५९/- (रुपये पंधरा लाख श्याहत्तर हजार चारशे एकोणसाठ फक्त) हा राष्ट्रीय ग्रामीण पेयजल कार्यक्रमांतर्गत राज्य हिश्यातून/ जिल्हा नियोजन मंडळाकडून जिल्हा परिषदेस उपलब्ध होणा-या निधीतून करण्यात यावा.

प्रस्तुत योजनेस सुधारीत प्रशासकीय मान्यता ही वित्त विभागाच्या दि.१७/०४/२०१५ च्या क्र. विअप्र-२०१३/ प्र.क्र. ३०/ २०१३/ विनियम, भाग-२ या शासन निर्णयातील भाग पहिला, उपविभाग-३ मधील अ.क्र.६ (सहा) परिच्छेद क्र.२७ (अ) अनुसार विभागास प्रदान करण्यात आलेल्या प्राधिकारानुसार देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४१११२४३०७३६२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वंदना सनगर)

कक्ष अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) मा. विधानसभा/ विधानपरिषद सदस्य (सर्व)
- ३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ४) विभागीय आयुक्त, औरंगाबाद.
- ५) महालेखापाल, लेखा परीक्षा, महाराष्ट्र -१, मुंबई / महाराष्ट्र २,
- ६) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- ७) संचालक, भूजल सर्वेक्षण आणि विकास यंत्रणा, पी.एम.टी.बिल्डींग स्वारगेट, पुणे.
- ८) जिल्हाधिकारी, जालना.
- ९) मुख्य कार्यकारी अधिकारी, जिल्हा परिषद, जालना.
- १०) मुख्य अभियंता तथा वि.का.अ. पा.पु.व स्व.वि., यांचे स्वी.सहा. मंत्रालय, मुंबई.
- ११) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १२) कार्यकारी अभियंता, ग्रामीण पाणी पुरवठा विभाग, जिल्हा परिषद, जालना.
- १३) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, जालना..
- १४) कार्यासन क्रमांक पापु-०४,०६,०७,०९,१०,१३,१७ व २० पा.पु.व स्व.वि., मंत्रालय, मुंबई
- १५) निवड नस्ती (पापु-१८)